

शासकीय वैद्यकीय महाविद्यालय व
रुग्णालय, धाराशिव या संस्थेकरीता
कौशल्य व उद्योजकता विभागाच्या
अधिपत्याखालील जागा उपलब्ध
करून घेणेबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: वैशिवि-२०२३/प्र.क्र.२२७/प्रशा-२
गो. ते. संकुल इमारत, ९ वा मजला
लोकमान्य टिळक मार्ग, नवीन मंत्रालय, मुंबई ४०० ००९.
तारीख: ०७ ऑक्टोबर, २०२५

वाचा:-

- १) वैद्यकीय शिक्षण विभाग, शासन निर्णय क्रमांक: एमईडी-२०१९/प्र.क्र.१८४/१९/शिक्षण-१,
दिनांक १७.०१.२०२१.
- २) वैद्यकीय शिक्षण विभाग, शासन निर्णय क्रमांक : वैशिवि-२०२३/प्र.क्र.२२७/प्रशा-२,
दिनांक २७.१०.२०२३

प्रस्तावना:-

वैद्यकीय शिक्षण व संशोधन संचालनालयाच्या अधिपत्याखाली धाराशिव येथे १०० विद्यार्थी प्रवेश क्षमतेचे नवीन शासकीय वैद्यकीय महाविद्यालय व त्यास संलग्नित ४३० रुग्णखाटांचे रुग्णालय स्थापन करण्यास दिनांक २७.०१.२०२१ रोजीच्या शासन निर्णयान्वये मान्यता देण्यात आली आहे. राष्ट्रीय आयुर्विज्ञान आयोगाच्या मानकांची पूर्तता करण्याच्या अनुषंगाने शासकीय वैद्यकीय महाविद्यालय, धाराशिव या संस्थेस कौशल्य विकास व उद्योजकता विभाग व जलसंपदा विभागाच्या अधिपत्याखालील अनुक्रमे ९.६४ हे. आर व ३.०० हे. आर असे एकूण १२.६४ हे. आर जागा उपलब्ध करून देण्यास मा. मंत्रिमंडळाच्या दिनांक १६.०९.२०२३ रोजीच्या बैठकीत दिलेली मान्यता व संदर्भ क्र. २ वरील दिनांक २७.१०.२०२३ रोजीच्या शासन निर्णयान्वये मान्यता देण्यात आली होती. तथापि, शासकीय औद्योगिक प्रशिक्षण संस्था, धाराशिव या संस्थेकडे सातबारानुसार एकूण १२.०० हे. आर. क्षेत्र असून त्यापैकी १.३८ हे. आर. क्षेत्र राष्ट्रीय महामार्गासाठी अधिग्रहीत करण्यात आले आहे. त्यामुळे सध्या संस्थेकडे १०.६२ हे. आर. क्षेत्र उपलब्ध आहे. शासकीय औद्योगिक प्रशिक्षण संस्था, धाराशिव संस्थेची मान्यता राखण्यासाठी संस्थेकडील उपलब्ध १०.६२ हे. आर. पैकी ४.०० हे. आर संस्थेकडे ठेवून उर्वरित ६.६२ हे. आर जागा शासकीय वैद्यकीय महाविद्यालय, धाराशिव या संस्थेस वाटप करण्याची बाब शासनाच्या विचाराधीन होती. त्यानुसार खालीलप्रमाणे निर्णय घेण्यात येत आहे.

शासन निर्णय:-

राष्ट्रीय आयुर्विज्ञान आयोगाच्या मानकांची पूर्तता करण्याच्या दृष्टीने, कौशल्य विकास व उद्योजकता विभागाच्या अधिपत्याखालील प्राचार्य, शासकीय औद्योगिक प्रशिक्षण संस्था, धाराशिव यांच्या ताब्यातील सर्व्हे क्र. ३६६ मधील एकूण १०.६२ हे. आर. क्षेत्रापैकी, वास्तुविशारदांनी तयार केलेल्या आराखड्यानुसार औद्योगिक प्रशिक्षण संस्थेस आवश्यक असलेले ४.०० हे. आर. क्षेत्र

राखून ठेवून, उर्वरित ६.६२ हे. आर. क्षेत्र शासकीय वैद्यकीय महाविद्यालय व रुग्णालय, धाराशिव यांच्यास निः शुल्क हस्तांतरित करण्यास शासन मान्यता देण्यात येत आहे.

२. आयुक्त, वैद्यकीय शिक्षण व संशोधन संचालनालय, मुंबई यांनी या संदर्भातील कार्यवाही तातडीने पूर्ण करावी.

३. महसूल व वन विभागाच्या दिनांक ०८.०९.२००८ च्या शासन निर्णयातील तरतूदीनुसार कौशल्य व उद्योजकता विभागाच्या अखत्यारितील जागा महसूल विभागास प्रत्यार्पित करण्याची कार्यवाही तात्काळ करावी. तसेच महसूल विभागाने सदर जागा शासकीय वैद्यकीय महाविद्यालय, धाराशिव या संस्थेस हस्तांतरित करण्याची कार्यवाही करावी.

४. औद्योगिक प्रशिक्षण संस्थेच्या पुनर्बांधणीसाठी आवश्यक बांधकामाची जबाबदारी कौशल्य विकास व उद्योजकता विभागाची राहिल. तसेच सदर कामांसाठी लागणारा निधी देखील कौशल्य विकास व उद्योजकता विभागाने त्यांच्या स्तरावरून उपलब्ध करून द्यावा.

५. सदर शासन निर्णय महाराष्ट्र शासन कार्यनियमावलीतील नियम १५ अन्वये देण्यात आलेल्या अनुदेश क्र. २९ (१) मधील तरतूदीनुसार मा. मुख्यमंत्री महोदयांने दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१००७११५८१७१६१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)

अवर सचिव, महाराष्ट्र शासन

प्रत,

१. मा. राज्यपाल यांचे सचिव, महाराष्ट्र शासन, मुंबई.
२. मा. मुख्यमंत्री महोदयांचे प्रधान सचिव, मंत्रालय, मुंबई.
३. मा. उपमुख्यमंत्री (गृह) यांचे सचिव, मंत्रालय, मुंबई.
४. मा. उपमुख्यमंत्री (वित्त) यांचे सचिव, मंत्रालय, मुंबई.
५. सभापती, विधान परिषद यांचे खाजगी सचिव, विधानभवन, मुंबई.
६. अध्यक्ष, विधानसभा यांचे खाजगी सचिव, विधानभवन, मुंबई.
७. विरोधी पक्षनेते, विधानपरिषद/ विधानसभा यांचे खाजगी सचिव, विधानभवन, मुंबई.
८. मा. मंत्री (वैद्यकीय शिक्षण) यांचे खाजगी सचिव, मंत्रालय, मुंबई.
९. मा. राज्यमंत्री (वैद्यकीय शिक्षण) यांचे खाजगी सचिव, मंत्रालय, मुंबई.
१०. महालेखाकार - १/२ (लेखा परिक्षा/लेखा व अनुज्ञेयता) महाराष्ट्र, मुंबई/नागपूर.

११. अपर मुख्य सचिव, महसूल व वन विभाग, मंत्रालय, मुंबई.
१२. अपर मुख्य सचिव, कौशल्य व उद्योजकता विभाग, मंत्रालय, मुंबई.
१३. आयुक्त, वैद्यकीय शिक्षण आणि संशोधन संचालनालय, मुंबई.
१४. जिल्हाधिकारी, धाराशिव.
१५. संचालक, वैद्यकीय शिक्षण व संशोधन, संचालनालय, मुंबई.
१६. अवर सचिव (प्रशासन १), वैद्यकीय शिक्षण व औषधी द्रव्ये विभाग, मंत्रालय, मुंबई.
१७. अधिष्ठाता, शासकीय वैद्यकीय महाविद्यालय, धाराशिव.
१८. प्राचार्य, औद्योगिक प्रशिक्षण संस्था, धाराशिव.
१९. मेसर्स इंद्रजीत अँड रुपा नागेशकर, कोल्हापूर.
२०. संबंधित जिल्हा कोषागार अधिकारी.
२१. निवडनस्ती (प्रशा-२).